

12.3 महत्वपूर्ण पात्रों का चरित्र-चित्रण

'मैला आँखल' में कई समीक्षकों को चरित्रों की इनी भरभार लगती है कि उनमें उन्हें चरित्रों का विशिष्ट व्यक्तित्व उभरता नजर नहीं आता। दूसरी ओर कई चरित्र ऐसे हैं, जिन्हें संखक ने महत्व से बहुत दिया है, लेकिन जिनका उपन्यास में घटनागत या चरित्रगत उद्घाटन विस्तार से नहीं हुआ है। 'मैला आँखल' के प्रमुख पात्रों का चरित्र-चित्रण निम्नलिखित है-

12.3.1 बावनदास का चरित्र-चित्रण

कई आलोचकों के विचार में 'मैला आँखल' में बावनदास न सिर्फ केंद्रीय चरित्र है, बरन् उपन्यास की पूरी आत्मा। इस चरित्र के साथ जुड़ी हुई है, यद्यपि उपन्यास में बावनदास बहुत कम समय के लिए अवतरित होता है और कथा के विकास में बहुत कम योगदान करता है। बावनदास के चरित्रांकन में यह अंतर्विरोध ज़रूर है, लेकिन यह भी सच है कि इस चरित्र में उपन्यास को आत्मा भी बरसी हुई है। यासनव में उपन्यास की भूरी भारतीय जन की स्वतंत्रता व उसके जीवन स्तर पर स्वतंत्रता के बास्तविक प्रभाव से जुड़ी है। इस अर्थ में बावनदास अत्यंत महत्वपूर्ण चरित्र है। वह गौरीवादी जीवन-मूल्यों का जीवन प्रतीक है। भारतीय ममाज जो आजादी मिलने के छ; महीने के भीतर ही गौरी जी की भी हत्या होती है और गौरीवादी जीवन दर्शन व जीवन मूल्यों की भी। गौरीवादी जीवन दर्शन सामान्य भारतीय जन की कल्याण कामना करता था, लेकिन स्वतंत्रता प्राप्ति के बाद इस सामान्य भारतीय जन की कही मुनवाई नहीं हुई, बरन् इसकी 'अपने' शासकों के हाथों और भी दुर्गति हुई। बावनदास की जगत्य हत्या, सामान्यजन को दुर्दशा को प्रतीक रूप से उद्घाटित करती है।

उपन्यास के प्रभुताशाली वर्गों के प्रतिनिधि चरित्र हैं—तहसीलदामर विश्वनाथप्रसाद मल्लिक, टाकुर रामकिरपालसिंह, हरणीरो मिह, खेलावनसिंह यादव तथा दुलारचंद कापड़ा इत्यादि। संखक ने इन चरित्रों में स्वार्थ प्रियता, पांचांड य शोषित वर्गों पर बिना मकोच अत्याचार करने तथा अन्तर्यामीहोने की स्थितियाँ उद्घाटित की हैं, यद्यपि व्यक्तिगत सार पर इन चरित्रों में कुछ अंतर भी दृष्टिगोचर होते हैं।

12.3.2 विश्वनाथप्रसाद का चरित्र-चित्रण

विश्वनाथप्रसाद एक हजार बीचा जमीन के मालिक होकर भी अपनी एकमात्र संतान कमली की शादी नहीं कर पाते, जिसमें कमली मानसिक रूप से रोगी हो जाती है और डॉ. प्रशांतकुमार का प्रेम ही उसका बास्तविक उपचार कर पाता है। यहाँ संखक ने तहसीलदार के चरित्र के दो अंतर्विरोधी रूप अकित किए हैं। एक पिता के रूप में वह अत्यंत स्नेहित, कोमल हृदय तथा चिंतातुर है जबकि एक जमीदार के रूप में वह कूर, स्वार्थी व अत्याचारी है। डॉ. प्रशांत उसके दोनों रूपों को देखता व विश्लेषित करता है। डॉ. प्रशांत स्वयं कमली से प्यार करता है, अतः शोषित वर्गों से सहानुभूति रखकर भी वह विश्वनाथप्रसाद को कई बातों में नापमद तो करता है, लेकिन उसमें नफरत नहीं कर पाता। यही विश्वनाथप्रसाद मिह अपनी बेटी कमली और प्रशांतकुमार के विवाह की खुशी में अपने असामियों को पाँच-पाँच बीचा जमीन लौटाने की घोषणा भी करता है।

'रेणु' ने दुलारचंद कापड़ा आदि एकाध शोषक को छोड़कर, जिसका चरित्रांकन वैसे भी साकेतिक मात्र हुआ है, अपने अन्य शोषक चरित्रों को भी अपनी संवेदना और सहानुभूति दी है। संथालों के हाथों टाकुर हरणीरो के मारे जाने पर, हालांकि वह बहुत उदंड व अत्याचारी था, संखक ने उसके परिवार के दुख के अंकन में संवेदना से काम लिया है जबकि आदिवासी संथालों के प्रति अपनी शोषित सहानुभूति के बावजूद उन परिवारों की भीतरी व्यधा-कथा में 'रेणु' आने पाठकों को परिवर्त नहीं करवाते।

12.3.3 कमली का चरित्र-चित्रण

'मैला आँखल' के प्रमुख स्त्री चरित्रों में से एक कमली तहसीलदार की बेटी है। वह युवा और प्रेम की प्यासी है। डॉ. प्रशांत के प्रेम बंधन में बैधकर उसका उपचार होता है, लेकिन इसी प्रेम बंधन में उसके चरित्र के कुछ पहलु

भी उभरते हैं। कमली अत्यंत संवेदनशील है, साथ ही वह प्रबुद्ध भी है। डाक्टर की प्रतीक्षा में वह काफी माहित्य पढ़ती है। शरतचंद्र और चाकिमचंद्र जैसे तमाम बगाली लेखक उसे अच्छे लगते हैं, जिनकी रचनाएँ पढ़-पढ़ कर वह गती भी है और उनके चरित्रों में अपनी अस्मिता भी जुड़ी देखती है। कमली उन भारतीय लिखितों को प्रतिनिधि चरित्र हैं जो प्रेम के लिए अपना सर्वांग होम कर सकती हैं। वह डाक्टर को जी-जान से प्यार करती है और उसके प्रेम में कुँआरी माँ बनने में भी उसे लाज, संकोच या भय नहीं है।

नोट

स्व-मूल्यांकन (Self-Assessment)

रिक्त स्थानों की पूर्ति करें (Fill in the blanks) :

1. महत संवादास के कोटारिन दासी के साथ अवैध संवध हैं।
2. उपन्यास का सर्वाधिक साहसी एवं कर्मठ व्यक्ति है।
3. विश्वनाथप्रसाद की पुत्री का नाम है।

12.3.4 लछमी का चरित्र-चित्रण

कमली को 'रेणु' ने जितनी संवेदना ही है, उनी ही संवेदना दुखों की मारी लछमी को भी दी है। एक अवोध व्यालिका, जो मठ पर यात्रने-पोसने, पढ़ने-लिखाने के लिए महत संवादास द्वारा लाइ गई, लेकिन जिसने उसके किशोरावस्था में पहेंचते ही उसका दैहिक शोषण आवंध कर दिया और बंचारी लछमी, वह इस शोषक महत से धृणा भी नहीं कर सकती, क्योंकि वह उसका अन्य भक्षकों से रक्षक है और उसके जीवन का आधार व सहारा भी। लेकिन स्त्री का दैहिक शोषण कितना भी क्यों न हो, वह मच्छा प्रेम उसी से करती है, जिसमें उसके मन का मेल हो और लछमी के मन का मेल है—स्वतंत्रता सेनानी बालदेव जी से। बालदेव जी को भी लछमी आकर्षित करती है और वे भी सामाजिक रूढ़ियों या मूल्यों की परवाह न कर उसके प्रेम बंधन में बैध कर उसके साथ रहने लगते हैं।

लछमी के शोषण द्वारा 'रेणु' ने भारतीय समाज में स्त्री को वास्तविक स्थिति को अकित किया है, विरोधतः निर्धन स्त्री की। कमली संपत्तिशाली वर्ग की स्त्री है, इसलिए उसे कुछ सामाजिक दर्जा व सुविधा प्राप्त है लेकिन लछमी दासी है, जिसे कोई भी महत अपनी रखेलिन बना सकता है। लछमी के व्यक्तित्व में भी संवेदनशीलता, ममझदारी व दबंगता के गुण हैं। लरहिसंथास जैसे लार टपकाते साधुओं से निपटने की क्षमता भी उसमें विकसित हो गई है। कमली व लछमी के अतिरिक्त गणेश की नानी, मांगला आदि स्त्री चरित्रों को भी रेणु ने संवेदनशीलता से चित्रित किया है। स्त्री चरित्रों के प्रति रेणु के मुजन में विशेष सींदर्य बोध है, स्त्री-पुल्य संबंधों में वे उनमुक्तता को भी कोई नकारात्मक मूल्य के रूप में नहीं देखते।

'मैला आँखेल' के राजनीतिक व सामाजिक रूप से सक्रिय व महत्वपूर्ण चरित्र हैं—बालदेव, कालीचरन, डॉक्टर प्रशांत कुमार, चलितर कर्मकार आदि। बावनदास की चर्चा हो चुकी है। ये सभी चरित्र अपने-अपने द्वारा से महत्वपूर्ण हैं, लेकिन इनमें प्रतिनिधिक समानता मिलती है। ये सभी चरित्र, चाहे किसी भी राजनीतिक विचारभाग के ब्यां न हों, मध्यम वर्ग के समान आधार बाले चरित्र हैं, चलितर कर्मकार को छोड़कर जो प्रत्यक्ष रूप में कभी सामने नहीं आता, जिसकी सिर्फ़ चर्चा ही होती है।

12.3.5 बालदेव का चरित्र-चित्रण

बालदेव कांग्रेस कार्यकर्ता व स्वतंत्रता सेनानी है। देशभक्ति में उसने यातनाएँ भी सही हैं और कागवास भी भोगा है। स्वभाव से वह कुछ सोधा व भोला जीव है तथा कुछ पिछड़ापन भी उसमें है, क्योंकि उसे लगता है कि "कॉमरेड मुर्गी का अगड़ा खिला कर बनाया जाता है।" लेकिन वह ईमानदार व मानवता से प्रेम करने वाला है। गाँव का हित चाहता है। गाँव के गशन डिपो को जिम्मेवारी मिलती है तो भट्टाचार बंद करता है। अस्पताल बनाने में आगे बढ़कर योगदान करता है। लछमी के प्रति आकर्षित होता है तो उसके साथ जीवन साझा करने को भी प्रस्तुत हो जाता है। वह जाति बंधनों से सर्वथा मुक्त है।

नोट

12.3.6 कालीचरण का चरित्र-चित्रण

कालीचरन युवा शक्ति का प्रतीक है। उसे कांग्रेस पार्टी से ज्यादा क्रांतिकारी संशालिस्ट पार्टी आकर्षित करती है, जो 'जमीन हलवाहकों को' का नारा देती है तथा संघर्ष का मार्ग दिखाती है। वह 'बम फौड़ने वाले मस्ताने भगत सिंह' से भी प्रभावित है। वह भी संवेदनशील प्रेमी है। मंगला उसे अच्छी लगती है, लेकिन उससे चार हाथ की दूरी वह बनाए रखता है।

12.3.7 चलित्तर कर्पकार का चरित्र-चित्रण

चलित्तर कर्पकार भूमिगत क्रांतिकारी है, जो वर्ग संघर्ष में यकीन रखता है। उसके साथ कोई भी अपने को नहीं जोड़ना चाहता। कंवल कम्युनिस्ट पार्टी ने उसके बारंट वापस लेने की मांग कर रखी है।

12.3.8 डॉ. प्रशांत का चरित्र-चित्रण

डॉ. प्रशांत कुमार वास्तव में उपन्यास का केंद्रीय चरित्र है, जो स्वयं लेखक के विचारों का प्रतिनिधि है। डॉ. प्रशांत के चरित्र के विकसित होने का पर्याप्त अवकाश भी उपन्यास में मिलता है व संखक की संवेदना भी उसे पर्याप्त मात्रा में मिली है।



नोट्स

डॉ. प्रशांत सही मायनों में जनहित से जुड़ा बुद्धिजीवी 'कॉमरेंड' है, जिसने विदेश का बजीफा छोड़ कर भारतीय देहात का दुख-दर्द महसूस करना, उसे दूर करना तथा पोंडित जन से जुड़ना अधिक श्रेयस्कर माना।

डॉ. प्रशांत हर स्तर पर मेरीगंज को पोंडित मानवता से जुड़ता है। वह मलेरिया पर शोध भी करता है, गौव वासियों को चिकित्सा प्रदान कर जीवनदान भी करता है व उनके दुख-सुख और सामाजिक-सांस्कृतिक जीवन का अधिन अंग भी बनता है। कमलों को अपनी सहचरों बनाकर वह शहर का गहा-महा आकर्षण भी मन में नहीं रहने देता और जेल से रिहा होकर गौव को ही अपनी कर्मभूमि बनाने का निर्णय लेता है। हालाँक शहर में उसे ऊँचा पद, मान-सम्मान, सुख-सुविधा सब कुछ मिल सकता था। आदिवासी संथालों के विद्राह को यदि किसी चरित्र की सहानुभूति मिले तो वह प्रशांत कुमार ही था। वह कम्युनिस्ट समर्थक समझा जाता था।

लेकिन बालदेव, कालीचरन व प्रशांत में वर्ग चरित्र एक समान है। तीनों ही अपनी मध्यवर्गीय चारित्रिक सीमाओं को पार कर संघर्षशील वर्ग से नहीं जुड़ते। उनकी सहानुभूति वहाँ तक है, जहाँ तक उनका जीवन व जीवन शैली सुरक्षित है। आदिवासी संथालों के विरुद्ध बालदेव और कालीचरन दोनों गवाहीं देते हैं और उन्हें आजीवन कारावास दिलवाने में शामिल होते हैं। डॉ. प्रशांत को संथालों से सहानुभूति है, लेकिन इस सहानुभूति को वह सक्रिय रूप नहीं देता। कुल मिलाकर 'मैला औचल' में लेखक को अपने वर्ग-सीमाएँ भी मध्यवर्ग तक ही सीमित हैं, इसलिए उनके संवश्रेष्ठ चरित्र भी मध्यवर्गों से ही आते हैं, विशेषतः मंहनतकश या संघर्षशील वर्गों से। 'रेणु' स्वयं संशालिस्ट विचारों से प्रभावित रहे हैं व जयप्रकाश नारायण के आंदोलन के समर्थक भी, लेकिन विहार में जन क्रांति वर्ग-संघर्ष के जरिए ही किसी निष्कर्ष तक पहुँचेंगे, इस निष्कर्ष तक 'रेणु' नहीं पहुँच पाते।